

ꯀꯪꯐꯪꯛ ꯌꯥꯔꯩ꯰ꯪ ꯁꯤꯔꯩ꯰, ꯌꯥꯔ ꯂꯩ, ৪০৫৭, 𑜋𑜂𑜫𑜄𑜫
হুইয়েন লানপাউ ইৱাই, জুন ২৪, ২০১৬, ইম্ফাল ৪০ শুবা চহী, ৮৬ শুবা মশীং

এম এল এনা ফৰক তাৰকপা

এম এল এগা মুক্ৰুৰগা লায়েংশঙ থিংবমক্তি অচুশ্বা নভে

মেম্বৰ ওফ লেজিসলেটিব এসেমব্লি (এম এল এ) হায়বসি মীয়াম্না ইচম চম্মা লৌনবদা লো শেম্বদা ঙাক্তা মীংয়েং থল্মৈ। দেমোক্ৰেসি চৎপা লৈবাক অসিদিদি এম এল এনা লো শেম্বগী থবক্তা তঙাইফদবা লৈবগুম্ফা মীয়ামগা পুন্না চৎমিন্নৱগা লৈবাক অসিগী চাউখং খৌৱাংগী থবকশিং পায়খংমিন্নবদসু তঙাইফদবা লৈ। মীয়ামগী মীছংনি, চহী ঙৈী থাগৎলকপনি, কঙ্গাটিট্টিসননা পীবা মতিক ময়য়নি হায়না লৌৱগা মথোয়না তৌনিং-তৌনিংবতা তৌগনি হায়ৱবিদি ঝাইদগী চুমদবা ৱাখল্লোননি। পুন্মমক অসিগী মখক্তা ফীদম্নীংঙাই ওইৱবা মথোয়গী মতৌ অদু য়েংলগা মীয়াম্না মতৌ তল্পগদৌৱিৰনি অমসুং মথোয়গী মতুং ইল্লগা থবক পাংগদৌৱিৰনি। যদু নংতনা ইন্দিয়াদা হৌজিক চনৱিৰবা মওং-মতৌ খৱদি ইলেষ্টেদ মেম্বৰনা নৃপীগী খুদাং পায়ৱগা চিংলম্লে, কনাগুম্ফা অমদা খুপাক্সা থাৱল্লে, পুলিস পাৰ্সনেলশিংগী মখৌদা অপনবা পীৱল্লে হায়নচিৎবা যৌদোক কয়া থোকপগী পাউ তাৱি। ইন্দিয়াগা য়েংনবদা চাউখৎপা খৱা ৱাংলি হায়ৱিৰা কন্মোদিম্নাদা ফাওবা লৈবাক অদুগী ঝাইদগী ইকায়খুম্ননিংঙাই ওইবা ফম যাৱৱিৰা প্ৰাইম মিনিষ্টৱনা লোবু ইকায়খুম্লে। কন্মোদিয়াগী প্ৰাইম মিনিষ্টৱ হুন সেননা লম্বীদা মোটোৱ বাইক অমা খৌৱগা লাকপদা হেলমেট উল্লভ্বে হায়বগীদমক লৈবাক অদুগী সাউথ ৱেষ্টনৰোম থংবদা লেবা কোহ কোং প্ৰোভিঙ্গতা ট্ৰাফিক পুলিসনা ফাৱগা ফাইন থীহ্নথি। যদু মহাক্সা হৱাউনা য়াথি। মণিপুৱদদি এম এল এ নংত্ৰগা মিনিষ্টৱ অমনা মনাই মশেল অমদি মথোয়বু ঙাক শেল্লিৰা সিকা্ইশিংগা লোয়ননা লম্বীদা লাকপদা মীয়াম পুন্মমক লম্বীগী মতয়াদা নমদুনা থৈদোকহল্লি। চীফ মিনিষ্টৱ লাকপদসু অদুমঙাই মহাক্সা চংখিৰা লম্বী অদু ভি ভি আই পিগী খুদোংচাননবনি হায়দুনা থিংজিল্লগা থল্মুবদগী মতম শাংনা ট্ৰাফিক জাম থোকহৈই। মীয়ামগী মীছং ওইৱিৰা মথোয়না লৈবাক অসিগী মপু কনানো হায়বা খঙজদে। মপু ওইৱিৰা মীয়ামবু মথোয়গী খোঙয়াগী উফল ওইনা লৌই। মসিননি হৌজিকী মতমদা মিনিষ্টৱ নংত্ৰগা এম এল এ ওইৱিৰবিশং মথোয়না ফম তাম্ৰবা তুংদা মীয়াম্না ফীদা অমা ফাওবা পীদিবিসি।

ৰিজনেল ইন্সটিটিউট ওফ মেডিকেল সাইন্সেস (ৱিমস)কী ফিজিকেল মেডিসিন এন্দ্ ৱিহেৰিলিটেশন (পি এম আৰ) ৱাৰ্দতা লৈবা অনাবা অমা নুমিদাং অথৎবদা ৱাংথেম এসেমব্লি কঙ্গাটিট্টিয়েল্গিগী এম এল এ কৈশাম মেঘচন্দ্ৰনা হংবা লাকপদা ফমমদুদা মখৌ তৌৱশ্বা ষ্টাফ অনীদা তামি-তাওইনা তৌথি হায়বা যৌদোক অমা থোককৈ। থাষ্ট্ৰেশ্যেনমক্তি চংন-কাঙলেনা অমা ওইনা পি এম আৰ ৱাৰ্দতা নুমিদাংৱাইৱনা পুখ ৬ তাব্ৰবদি অনাবা হংবা মী চঙবা যাদে। থবক চিনমনবা নংত্ৰগা খুদোংচাদবা খৱদগী এম এল এনা ফমমদুদা চঙলগা অনাবা হংগে হায়বা তাৱবদি চঙবা যাদে হায়ৱিৰা অথিংবদু থুগায় হায়বা তাবনি। মসি হায়হল্লোই হায়বা তাৱবদি মাংজৌননা এম এল এগী পি আৰ ওনা ৱিমসকী ওখোৱিদিদা খুদোংচাদবা খৱদগী এম এল এ হৌজিক নুমিদাং অনাবা অমা হংদবা যাদবদগী ফীভম অমা মায়োক্ৰৱে। অথিংবা লৈৱিৰবিশং অদু কোমথোকপীয় হায়না মাংজৌননা ৱাঠৈ অমঙুং মৱী লৈনবশিংদা হায়ৱশ্বা থোক্লবদি এম এল এ চঙবা য়াই, যাদে হায়বগী ৱাথোক অসি থোকহল্লৱদবা যাবনি। সিকুৱিটি এজেন্টকা লোয়ননা এম এল এ অমনা পি এম আৰ ৱাৰ্দতা লাকপদা ষ্টাফশিং অদুনসু শোয়দনা লাক্লিৰা মীওই অদু মশক নাইবা মীওইনি হায়বা খঙলমগনি। মৱম অদুনা এম এল এ অদুগী ইকায়খুম্নবসু ঙাকপা ওইনা চঙবা যাদে হায়না অথিংবা থল্লিৰা ওখোৱিটিশিং অদুগা হান্না অমুক্তং পাউ ফাওননবা শীনবীৱশ্বা থোক্লবদি নাকল অনীগী মৱক্তা হৌজিক চাউনা মুক্ৰিৱবিসি থোকহল্লমদবা যাবনি। অদুবু হৌজিক্তি এম এল এগী মখক্তা শীৱিৰা মৱাল অসিনা লৈবাক মচা তাদবগী ফীভমসু তাহল্লে। মসি ঐখোয় পুন্মমকী ওইনা মশক থীবা মচং অমনি। মতাং অসিদা পঞ্জনিংবা ৱাফমদি এম এল এ অমগা মুক্ৰবগী যৌদোক অমা যৌকপ্ৰবা তুংদা মীওই কয়াগী পুলি কনগদৌৱিৰা অমা-লায়েংশঙ অমা থিংলিৰা অমসুং মখৌ তৌদবা হায়বসিমদি অচুশ্বা ওইগদবা মান্দে। মদুগী মছংতা দেমোফ্ৰেকটি ওইবা মওংদা অমুৰা ৱিবন কিবীগেৱা, কাঙবু অমনা প্ৰোটেষ্ট তৌৱগা অতোপ্পা কাঙবু অমনা লায়েংবগী থবক ইনখাংদা শৰুক য়াৱবদি হেন্না ফগনি। অসিগুম্ফা ফীভম অমা যৌৱকপা মতমদা মণিপুৰ লেজিসলেটিব এসেমব্লিগী স্পিকৰগী যৌদাং চাউৈ। স্পিকৰনা অশশ্বা ইনকাৱি অমা তৌৱগা এম এল এনা মৱাল লৈৱল্লবদি এন্ড্ৰন খৱসু লৌখৎপা চুমগনি হায়জনিংই।

✉ ... এডিটৱদা থাৱকপা চিঠি ... ✉

থাগৎচৱি থন্মোয় শেংনা থাগৎচৱি

ইকায়খুম্জজিৰা এডিটৱ,

হৌজিক হৌজিক থৌবাল পাৰ্কিংগী নাক-য়েং অনীমক্তা কোয়লাস থাবগী থবক কন্না চথবিৱি। মসি উবদা লমদমসিগী মীপুম খুদিংগী থন্মোয়দা হৱাউনৱি অমদি থাগৎনৱি। থোং মথোঙদগী হেক হায়দোকথিবা মচি ময়াশিং নোং হেক তাবগা নৃংকুপ মখক্তা লৈখোম লৈনাং তৈবদো হৌজিক্তি নোং ফনা তাৱবসু লৈখোম উৱেৱে। লৈখোম লৈনাং থোকত্ৰবা লমদমদো চাওখংলবা পুলি মহিং অমনি হায়নীংই। মসিগী খুদম হায়বসু কোয়লাস থাদ্ৰিঙৈদদি লম্বী মচিদা পাখল শেম্গা পোংফম ফম্বীৱশ্বা কয়াগী পোংফম মমাঙ চঙদদা লৈখোম তৈৱশ্মী। হৌজিক্তি মুনিসিপালগী মখাদা ফল্লিৰা পোংফম মমাঙ চঙবদা নোং তাৱবসু লৈখোম থোক্ৰৱেই। লম্বীসু হৌজিক্তি ফনা নীংথিনা পাক্লে। চংথোক চংশিনসু য়ান্ন ৷ নুংঙাইৱে। হাইনা হুম্মা চচচবা য়াৱনি। ওটৌশিংসু মনুং হঞ্জিমা থাবা উৱে। গাডীশিংসু মী লৈ লৈতে য়েংদনা কন্না থৌবা হৌৱনি। পুন্মমকাসিনা ৱাফম অমা ওইৱগা লম্বী পাকথোকপসিদা লৈঙাকপু হন্না হন্না থাগৎচৱি। অৱোইবদা থমনিংবা ৱাফম অমনা মণিপুৰগী চীফ সেক্ৰেটৱিনা লিলোংদগী থৌবাল ফাওবগী লম্বী লেন মৱি পাক্সা শেম্ববগী ৱাফম পাউ চেশিন্দসু হায়খিৰা য়াওৱবনিনা হৌজিক শেম্বীৱিৰা লম্বীগী ময়য়দদগী লম্বী নাক য়েংতা পাকথোকপদা নুংঙাইজবা থাগৎচবা ফেঙদোকচবা তাঙাসিদা পাকথোকপা য়াওহৌদবা পাৰ্কিং মপাগী মীয়ামগী য়েংবীদুনা ময়য়গী লৈইদগী চপ মানবা মিৎয়েংদা লম্বী পাকথোকপীনবা থবক শুবিৱিৰা অমদি মৱী লৈনবশিংগী পু্কিং চিংশিঞ্জৱি। অমৰোমদা লম্বী ময়াইগী মেদিনয় পৱেং অমতংগা এন ঐচ পৱিংদা লৈবা থৌবাল ৱাংমাতাবা মথক অমদি মখা অনীগী মপাদা ট্ৰাফিক পোইন্ট অমতংসু হাল্লীয়ু হায়জবগা লোয়ননা অদোমবু থাগৎচৱি থন্মোয় শেংনা থাগৎচৱি।

অদোমগী - সমোম মালেম সিংহ থৌবাল	
হুইয়েন লানপাউ লিটৱেৰি কুইজ-১০	
১। ‘কবিতা নিকুঞ্জ’ কনানা ইবনো?	
২। ৱাৱীমচা ইবা নোংথোক্ফম কুঞ্জমোহেন্না উপন্যাস অমখক ইৱশ্মী। মমিং কৱি কেঁই?	
৩। ‘লেসং’ লাইৱিক্কী অইবদু কনানো?	
৪। ‘নুশ্চিভি পাৰা হৈতে’ মৈতৈলোন্দা কনানা হন্দোকপনো?	
৫। হাপ্ৰিৰা শক্তম অসি কনাগীনো? ☞	
ৱাহংশিং অসিগী পাউখুম জুন ২৪, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঙৈ-মেল hueiyenliteraryquiz@gmail.com সিদা মেল ওইনা থাবীৱকপা য়াগনি। পাউখুম পীবিৱকপা/থাবীৱকপা মতমদা মিং, লেফম, মহৈগী থাক অমসুং কন্টেক্ট নম্বৰ ময়েক শেংনা ইবিৱকউ।	
ৱাহং খুদিংমক্কী পাউখুম চুম্মা নংত্ৰগা মশীং য়ান্না চুম্মা পীবিৱকপা মীওইশিং অদুদগী দ্ৰো ওৎৱগা লাইবক ফৰা মীশক অমা খনজগনি। লোয়ননা খল্লৰা মীশক অদুদা খুদোলপোং পীজগনি।	

হায়নবা লৈ ঃ

তোনানবা মীদি মতং লৈবা থিবিজা মীৱা তাই।

বীল অহ্মগী মথ্বায় হাশ্বা ঃ মণিপুৰ গভৰ্ণমেণ্টনা মতেং পাঙবা চঙই

অওনবা মালেম

সৌবাম তোম্বা লুৱাং

তুমদবা মী হৌদোকপা লুই হায়বদু ইকায়খুম্

জৱবা চীফ মিনিষ্টৱ ওক্ৰম ইবেবীনা লুচিলিৰা কোংগ্ৰেস গভৰ্ণমেণ্ট অসিদা চপ মান্না থোক্ৰৱে। তুমিৱা লৈত্ৰে। য়েলহৌমী কন্মৰা বীল অহ্মগী মতাংদা দিল্লিদা চংলুবগী পাউ তমখিত্ৰে। মহাক্কী গভৰ্ণমেণ্টনা মসিগী মতাংদা ৱা ঙাঙদনা তুমিৱা ৱাৱেপ লৌত্ৰবৱা? মহাক্কী গভৰ্ণমেণ্টখক্তা নভে কোংগ্ৰেস পাটিসু তুমিৱা লৈনবা ৱাৱেপ লৌত্ৰবৱা? বীল অহ্ম পাস তৌনবা/এষ্ট ওন্মৰা ৱা য়ান্না চুম্মা ঙাঙলশ্বা কোংগ্ৰেসকী এম এল এশিংসু হৌজিক্তি তুমিৱা লৈত্ৰে। দিল্লিদা হোম মিনিষ্টৱ ইন্ডোৱন্দা হায়ৱকপা ৱা কয়া হায়দনা তুমিৱা লৈত্ৰে। মথোয়না তুমিৱা লৈখিবগী মৱম য়ান্না লৈ। মৱমশিং অদু মণিপুৰগী মীয়াম লোয়না খঙদত্ৰবসু অখঙবা মীয়াম য়ান্না লৈ। গভৰ্ণমেণ্ট অমদি কোংগ্ৰেস পাটিগী মীওইশিংখক্তনা অশিংবা মীওইশিং নভে। ভোট লেপ্তবসু/এম এল এ/মিনিষ্টৱ ওইত্ৰবসু ঙানপ্পা ঈশিংদা মথি ফায়বদা উৰা ওস্তা মীওঙ লাক্ কয়ানা খুজিং ওইদুনা মণিপুৱদা লৈ হায়বসি অচুশ্বা ৱাফমনি। লৈঙাকপশিংনা হেল্লিৰা হায়ববু লৈঙাক্লবগী শক্তি মথোয়দা লৈবদুখক্তনি। কনানবু খঙবা মীচম অমসু লৈঙাক্লবগী শক্তি অদু লৈৱকপসু।

ওল পোলিটিকেল পাটিমা দিল্লিদা চংতুনা য়ুনিয়ন হোম মিনিষ্টৱ উনকৰা অদু অৱোনবা খোঙচং অমা নভে। চংলুবগী মৱম অদুসু অৱোনবা থবক্তি নভে। মশাগী মীয়াম হাইফনবগীদমক্তনি। গভৰ্ণমেণ্টনা ৱাৱেপ লৌৱবা মতুংদা মীয়ামগীদমক্তা চংখিৰা খোঙচংনি। ওপোজিশন্দা লৈৱিৰা পোলিটিকেল পাটি ময়ামসু কৌদুনা মীয়াম খঙদা ৱা তানখিৰনি দিল্লি চংতুনা বীল অহ্ম অদু এষ্ট ওন্মৰা। মীয়াম্নসু দিল্লি চংনবা তকশিনখিৰুদনি য়াৱিৱমঠৈ বীল অহ্ম অদু অথুৰা মতমদা এষ্ট ওলহৱৰা। অদুদি দিল্লি খোঙচং মীয়ামদা হায়দোক পা যাদবা (কনফিৰেন্সিএল) ৱাফম ওইফম থোক্ৰাং? হোম মিনিষ্টৱ উনকৰবা মতুংদা মহাক্সা বীল অহ্মগী মতাংদা হায়ৱকপা নংত্ৰগা তৱেং/তৱা থোক্সা খন্নৱকপগী ৱাফম অদু মীয়ামদা হায়দোকপা যাদবা/হায়দোকপদা অকাৰবা ওইগদবা কৱি য়াওৱবিগে? মদুনা লৈবাক ঙৈৱা থোক্কদবা লৈৱবৱা মসিনা মৱম ওইৱগা? ঐখোয়গী চিনমক্তগীদি ৱাফমশিং অসি

থল্মল্লবদি তুংদা কৱি ওইৱকপা য়াই। মদুনা হেন্না ফীভম লুগনি। তুং শায়ৰা হৌৱল্লগা লৌইশিনবা হৈত্ৰবদি ভুংনা চুৱি মখাদা নশ্মী হায়বদু নীংশিংলুবদা কিজবা ফাউৱকই। অদু ওইৱবদি তুমদবা মী হৌদোক্ৰা কৱি তৌবা তাই? অতুশ্বা মীসু তুমদবা মীসু হৌদোক পা তাই। কনানা? বীলগীদমক চাবা থকপা নীংশিংদনা মীয়ামগীদমক ঙৈহৌ হৌৱিৰা লুচিৎবশিংনা। কৱম্মা? লৈঙাক্লিৰা গভৰ্ণমেণ্ট অসিগী চীফ মিনিষ্টৱ উনবা তাই। ৱা খন্মৰা ফগনি খল্লি। মৱিক চুম্মা ৱা তাৱবা মতুংদা থবক পায়খংপদা মহয় চাগনি। দিল্লিদা চংলুৰা ওল পোলিটিকেল পাটি পুন্মমকী মীওইশিংগসু উদুনা ৱা খন্মৰা চঙই। মসিগী মতুংদা চীফ মিনিষ্টৱ য়াওনা দিল্লিদা চংলুৰা ওল পোলিটিকেল পাটিগী মীছংশিংগী মীফম পাঙথোকপা য়ৈ। পাউ ফাউদেক্সৰা হায়বসিনা ঝাইদগী ফৰা পান্ধৈ অমা ওইৱি। পাউ ফল্ৰবা মতুংদনি কৱি তৌবনা ফগদগে হায়বা ফীপেৱ লৌবদা মায় পাক্‌দৌৱিবসি। হৌজিক্তি ঐখোয়সুল্লোং হোংদবা য়াৱোইদৌৱে। লাল্লোং অমখক্তবু হৌবদগী লৌইবা ফাওবা চঙনিগগদবু নংত্ৰে। হৌজিক্তি কোক্কী লোননি চঙশিনগদৌৱিবসি। বীল অহ্মগী ওইবা তোঙান তোঙনবা হকচাংগী ফীভম মশক থোক্স লৈত্ৰে। মদু দিল্লি য়ৌদুনা চপ চাবা ফীৱেপ অমদা লাক্ৰবা খৱত্ৰে। হৌজিক লাক্লিবদি হকচাংগী কয়ংশিং অদু থাজনবা অমদি কয়ংশিংদুগী মখৌ নিংথিনা তৌবা ঙল্লৰা মখৌ মঙম হান্না অদুনি। মসিনা তাক্লিবদি বীল অহ্ম নৌনা শানবগী অৰাবা অদুদি লৈৱৱেই। মীং, নাকোং, নাতোন, চিনাবন, খুংনচিৰা খৱা ফজনা শেমজিনবা অদুখক্তা মঙায়ৱে। শেমদোক শেমজিন তৌগদবদুসু কদায়ৱায়দনো হায়বদুসু দিল্লিদা খন্নক্ৰবদুনা খঙলক্লবনিনা থোয়না লুত্ৰে। অদুবু হৌজিক লুৱিবদি মীভম শাবা মীদুনা থবক হৌদবগী অৰাবা অদুনি। লাই শাবা মীদুনা তুমিৱা য়েংদুনা লৈৱবদি লাই অদুবু মখৌ তাৱিৰা মীওইশিংদুনা ঐখোয়সু নঙগী থবক্তা মতেং ঙল্লমঠৈ পাঙলগে থবক লৌইশিল্গে হায়বা তাই। মদুদিদি মহাকসু মৱোল লোল্লকপা য়াই। হৌজিক্তি অমনা অমদা মৱাল থংজিল্লবগী মতম অদু নংত্ৰে। অমনা অমদী অৱাং অপা মেনশিল্লৰা মতমনি। লাই অদু অতৌনা শাবা য়াবসু নংচি়ে মীচম মগক্তা অহৌবা মী য়ান্না লৈৱবসু। মণিপুৱ গভৰ্ণমেণ্টখক্তা লাই শাবগী পৱাৱ লৈ। অদুনা মঙোন্দা মতেং পাঙশিনবা চুমগনি খল্লি। অদুগা গভৰ্ণমেণ্টসু ওংল-পলৈ তৌদুনা মতম লেপ্‌দুনা লৈবদগীসু থিংবা ঙমগনি। মথোয়নবুদি মদু তৌদে য়ানবা কন্ম হোংনৱি হায়বনি হায়দুনসু লৈৱিৰনি। খোঙজং চঙশিনলিৰা ল্পশিংগীসু লোগী হিষ্ট্ৰিগী,

হৌজিক য়ান্না লুৰা ৱাফম অমা থোৱক্ৰে মদুদি লুচিৎবশিংনা প্ৰেস কনফৰেন্সকী খুংখাংদা মীয়ামদা খঙহনবসু লৈত্ৰে অদুগা বীল অহ্ম অদুদা শেমদোক শেমজিন তৌবগী থবক পায়খৎপসু উৰা ফংদা অসিনি। হৌজিক থবকসি কনানা তৌবা হৌগদবনো? মণিপুৱ গভৰ্ণমেণ্টনৱা? সেন্টনৱা (হোম মিনিষ্টৱ) ? বীলগীদমক শিৰা চঙবা খঙদনা ঙৈহৌ হৌৱিৰা মীচম মীয়াম্নৱা? হায়ফম খঙত্ৰে তৌফম খঙত্ৰে। বীল অহ্মসিদা খুং থাবা ক্‌িনৱা হায়বদুৱা। কনাগুম্ফা অমনা হৌৱকপা ঙাইদুনা লৈনৱৰা হায়বদুৱা? অদুবু থবক হৌৱৱকপা নিংথিনা মহয় চানবা লৌইশিল্লমদনা লম্বীদা চাইহায়দুনা

লাই হৱাউবগী খোঞ্জেলশিং খজিক্তুং নেমথহনবা চুমগনি

মতম মতমগী ৱাফম সেঞ্জম দেবেন

(তাবদা অকি-ভুংজুবনা থল্লৰা নংত্ৰগা পামদবা অহৌবা খোঞ্জেলশিং ঙাক্তনা মতম কয়ামুক চুপ্ৰা মীওইবগী থন্মোয়দা হজ্জিন-হজ্জিন য়ৈহল্লৰা অমদি মীওইবগী নাকোংশিংদা হজ্জিন-হজ্জিন চেখায়ৱক্তদৌৰা মানবা খোঞ্জেলশিংদু ঙাক্তা তাহল্লবদি মমৈমথংদা মীশূক্ত শোয়দনা শেৱান-তুৱান তৌৱক্কনি লোয়ননা ৱাখল অমদি পাজলগী মঙমশিং মপুং ফনা মাঙখিদ্‌না লায়েংবদা ঙুমত্ৰবা, মতম চুপ্পগী ওইনা ঙাওদুনা চংলবা মীশক অমা হায়বদু শোয়দনা ওইৱকপসু য়াই...)

মতম অমদা মণিপুৱদা নুমিৎ হেক তাখিবদগী নুমিদাং অথেংবা ফাওবদা খুন্মক-ইৱক্তা, চীংয়াদা অমদি লম্প্যাকশিংদা নুপামচা, পাখঙমচা ইনখংলকপশিংগী বাশী খোঞ্জেলশিংতনা মৈতৈ লৈপাকসি নিল্লশ্মী। মতমগী মতুং ইম্মা, অদুঙৈগী বাশী খোঞ্জেলশি্দু ঙসিদি নুমিৎ হেক তাখিবগা য়ৈৱক-খোংলক্লিৰা কালেন থাগী লাই-হৱাউবগী খোঞ্জেলশিংসিনা মহৎ চপ-চানা শিনত্ৰে। নোংমা কান্দনা, ইৱৈৰাক-ইৱমদমসিগী খা-ৱাং, মনীং-মামাঙ, অতং-অখম লৈতনা লাই-হৱাউবগী খোঞ্জেলশিংতনা কালেন থাসিমা নুমিৎ খুদিংগী নুমিৎ হেক তাখিবগা লেপ্পা লৈতনা হৌনা-হৌনা তাৱক্লি। মতমদুদসু মৈতৈ লৈপাক্কী উমংখাইশিংসি হৱাউনৱমদবদি নভে, অদুবু মতমদুগী হৱাউবশিংদি হৌজিক মতমগী অসুন্না লাইবুঙদা অহৌ-অহৌবা লাউদ স্পিকৱশিং, হোমশিং শীজিল্লবগী থৌদৌসি তৌৱমদে। থৌওংসি লাইগী হৌৱমনি হায়ৱসু, থৌদৌসিমক্সা লমদমসিগী অপুনবা লৈপাক মীয়ামদা পীৱিৰা কান্ৰবা অমসুং কান্দবগী চাংশিং য়েংনৱকপদা শোয়দনমক্কী কান্দবনদি হেল্লমগনি। মৱম অসিনা মৈতৈ লৈপাক পৃথুগী লাইবুংগী খৌ পুবিৰিৰা ইচিন-ইনাওশিং অমদি শিনবী-লাঙবীৱিবশিং পুন্মমক্কী ফমদা অচপ্পা ৱাঠৈনা খোঞ্জেলশিংসি খৱদংদা ওইৱবসু তপখহনসি হায়বা ৱাফমসি থমজনীংই।

পুৱাৱিগা শাগোৱমক্লৰা মৈতৈগী ৱাংলবা ৱাংঙুলোন পুন্ম মক্কী হৌৱকফমদি মৈতৈগী লাই-হৱাউবা হায়বা থৌৱমসিখক্তনি হায়বসি অয়াদুনা খঙনৈ। অদুম ওঁৱনমক, লাইপুঙদা তানশিনগদবা ৱাংলবা ৱাংঙুলোনশিং লাইপুঙদদা নঙুনা লৈকায় অপুশ্বদা অমদি খা-ৱাং, থংন-থংনবা লৈকায়শিংদসু মতম পুন্মমক্তা খঙুন-তাহানগদবনি হায়বা ৱাখল্লোনসিদি হৌজিকী মতমসিদা অয়াদুনা চশিমবা ৱাংপা যৌদৌণ্ডম লৌনৱক্কনি। শুপ্ততগী লাই হৱাউবগী ৱাঙুলোনশিং খক্তনসু অতৈ অতোপ্পা মঠৈ-মশিন পুন্মমক্কী মহৎ পুমশুপ-শুপ্তমক শিনবা য়াগদবসু নভে। হৌজিক্কী মতমসিগী ইচা-ইশুশিং, তুংগী চাৱোল-শুৱোল ওইহৌগদৌৱিৰা পুন্মমকসি মঠৈ-মশিন্দা অঙকপা ফংনা মায় ওনশিমক্সা মতমনি। গ্লোবেল ৱৰ্ল্ড হায়বা ৱাঠৈসিগী ৱাহহেজ্কী মনুং চম্মা মণিপুৰগী অঙাংশিং, ইন্দিয়াগী অঙাংশিং অমদি ৱৰ্ল্ডগী তোঙান তোঙানবা ফফমশিংগী অঙাংশিং পুন্ম মক মতম অমঙদা পূন্না চাংফল্লনহবা য়াৱবা মতমনি। অদুৰুক্কী মতিক মালেম পৃথুগী ওইনা অঙাংশিংগী নোলেজশিং অমগা অমগা খেলবা লৈহন্দনা মঠৈ তমহল্লা মঠৈশঙ খুদিংমক্সা হোংনৱিবনি। ফীভমসিদা পীক্কোৱা-চাউগেৱা,



চাউখৎকেৰা-চাউখৎলোইৱা, ঐখোয়গীসু মণিপুৰগী ওইনা ইচা-ইশুশিংসি মঠৈ-মশিন তমহল্লবগী লম্বীশিংদা মীগা মীমান্নবা ঙল্লৰা থাদেক্লিবনি। মসি তঙাইমক ফগ্ননি। মালেমগী চাওখংলবা লৈবাকশিংদগী থোক্লকপা অঙাংশিংগা ঐখোয়গী ইশু-ইচাশিংসিগা মান্না নোলেজ লৈহনববু ঙুল্লবদি ঐখোয়গী ইৱমদম মণিপুৱ হৌজিক-হৌজিকমক চাওখৎপা ঙুমত্ৰবসু ইচা-ইশুশিংসিগী হাকথক্তদি শোয়দনমক্কী চাওখংলক্কনি থাজৈ। অমৰোমদা, ঙসিগী ৱৰ্ল্ডগী মীওইশিংগী পুন্নি মৱেল অমদি পুন্নি মহিংশিংগী মওং-মতৌশিং অসুক্কী মতিক নোংমা নোংমদগী খেমৱক্লি। অসুক্কী মতিকসু পাকথোক-চাওথোৱক্লি। মখল-মখেল কয়াগী পুন্নি মহিংশিং অমদি পুন্নি মৱেলশিং, ইশা-ইশাগী পীক্কৰা লৈকায়শিংমক্তদসু উৰা অদুমক ফংনৱমগনি। শাইজিন-শাইজিন লোমনা, য়েমথা-য়েমথা থংনবদসু অমনা খৃষ্টান, অমনা বুদ্ধিজম, অমনা হিন্দুগী শাই-বাবাগী অচেংপা মনাই, কনানা কৱি অমুক হায়ৱক্সিদি হৌজিক্যালসিদি মপা-মপুগীনি হায়বা ৱাফম অমঙসু লৈনত্ৰে। পুন্মমক কাউথোক্লৱগা মাগী মাগী অনিংবা অপাশ্বদুতনা মফৱে হায়দুনা চংনৱিৰা ঙাক্তনি। মশানা পামজবা লাইনীং লম্বীশিংদুনা মচুল্লে হায়দুনা হৌজিক্কী মতমগী মীওইশিংনা হৌৱকফমগী ৱা অমদি কৈৰোয়-লৈকায় লৈমিন্নিৱবশিংগী য়াকা হায়বদু অমত্তা থল্মখিত্ৰে। ফীভম শোমদা য়েংলুবদসু হৌজিক্কী মতমদা, মীওই কাঙলুপ অমত্তগী লাইনীংশিংনা অতোপ্পা মীওই কাঙলুপ অমত্তদসু অয়েং-অথিংশিং পীনত্ৰবনি। অতোপ্পনা নুংঙাইৱোইদৌবা যৌদৌশিং থোকহনবা য়াবা ফীভমশিং মালেমগী ৱায়েলশঙ অমন্তনসু কনামতদা পীনখিত্ৰৱনি। যৌদৌশিংসি নীংশিংলুৱগা ঐখোয়গী লাই হৱাউবগী খোঞ্জেলশিংনা অতোপ্লশিংদা অয়েং-অথিংশিং পীদনকয়ী যৌদৌশিং হৌদোক্লবদি চুল্লবনি।

মথক্কী ৱাফমশিংসিদা নঙুনা, লাইনীং লম্বীগী মৱমদদি মালেম পৃথুগী ওইনা মসিনা মফৱে হায়বা লাইনীং লম্বী অমত্তং খন্দোকপা ঙল্লৰা মীওই, মীদি লায়ৱদুনা লাই ফাওবা ঙসি ফাওবদা মালেমগী ফফম অমঙদসু পোকখিত্ৰি। তৌবতবু মশাগী হৌৱকফম হায়বসিমদি খক কাউফম থোক্‌বৱা হায়বসি অপঙ-অশিঙ খায়দনা মালেমগী মীপুম খুদিংমক্সা শোৱিৰা ৱাফমনি। অসুন্না অহোংবা কয়ামক্সা পীক থল্লৰা মালেমগী লৈমায়সিদা

পোলিটিক্কী, জিওগ্ৰাফিকী, ডাক্তৱগী, শাম-খোংনবগী লমদা য়ান্না খঙ হৈবৰা মীওইশিংগা ৱা তামবা চুম্মী খল্লি। মথোয়শিং অসি ঐখোয়গী মী ওঁৱনা নকশিৱা চংমিন্নৰা ফৈ। লমদমসিদা মথোয় কনা কনা লৈ হায়বা থিদোকপা থেংমল্লে। হামৱিৰা মীওইশিং অসিনসু মশানা থোক্কুন্না লুচিৎবশিংগা ৱা তানবা চুম্মী। মীনা থিৱক্ৰিমঠৈ মথোয়গী যৌদাং য়াওবদৌনা ময়ুদুনা তুমিৱা মসিগী লৈশিনবদুৱনি ঙসি বীল অহ্মগী ওইৱক্লিৰা মায়াবক। মথোয়দি লম্বীদা খোঙজং চঙশিনবিয়ু হায়বা নভে ইমুংদা ৱা তানবদা শৰুক য়াবিয়ু হায়বনি।

কুমজা ১৯৫১ দা বেজ ইয়াৱ ওইবা হায়বদুগী ৱায়মদা ট্ৰাইবেলশিংনা হায়ৱবদুলা কৱি লৈবগে খল্লা য়াই। অদুবু মথোয়সু মৱৌ লৈনা ৱাফমসিদা কংয়েং য়েংলি। অদুগা মদুনা নাকল অমৰোমদা খুদোংচাবা অমা লৌহৌনবা হোংনৈ। শেংনা হেক হায়ৱবদা মথোয় মৱৌ লৈ। এসেমব্লিদা বিল অহ্ম পাস তৌদ্ৰিঙো ড্ৰাক্ট বীল অদু পাউচেনা অমদি ৱেবসাইটতা হাপুন্না মীয়ামগী অপাম-পামদা হায়হৌনবা মতম পীথি। মতমদুদনা কুমজা ১৯৫১ দূদি য়ানিংদে হায়বস